



السلام علیکم ورحمۃ اللہ وبرکاتہ

کچھ لوگ اس بات پر شدید زور دیتے ہیں کہ اعمالِ جنت کی طلب یا جہنم کے لالچ میں نہیں کرنے چاہئیں بلکہ فقط اللہ تعالیٰ کی رضا کے لئے کرنے چاہئیں۔ بلکہ اس پر شدت بتاتے ہوئے اسے قبیح فعل گردھرتے ہیں۔ کیا ایسا کرنا درست ہے؟ احادیث میں تو ایسی دعائیں موجود ہیں جن میں جنت کی طلب اور جہنم سے پناہ مانگنے کا ذکر ہے۔ لیکن کیا قرآن میں بھی ایسی آیات موجود ہیں؟ ازراہ کرم کتاب و سنت کی روشنی میں جواب دیں۔ جزاکم اللہ خیر (شکاری)

الحجاب بعون الوہاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

کچھ لوگوں کا نظریہ کہ اللہ تعالیٰ کی عبادت کرتے وقت انسان کے دل میں کسی قسم کی کوئی طمع اور لالچ نہیں ہونا چاہیے اور نہ ہی جہنم کے خوف اور قبر اور قیامت کی ہولناکیوں سے ڈر کر عبادات کا فریضہ انجام دینا چاہیے۔ بلکہ اللہ تعالیٰ کی رضا و خوشی کے علاوہ کوئی بھی ذاتی مفاد ملحوظ نہیں ہونا چاہیے۔ یہ نظریہ خود ساختہ اور کتاب و سنت کے دلائل سے نابلد ہونے کا شاخسانہ ہے، کیونکہ کتاب و سنت کے دلائل عبادات کی ادائیگی میں جنت کے حصول، اخروی طمع اور لالچ کو مستحسن قرار دیتے ہیں۔ ایسے ہی عبادت کے انجام میں ہی عذابِ جہنم اور قیامت کی ہولناکیوں سے بچاؤ کے عمل کو پسند کیا گیا ہے۔ دلائل حسب ذیل ہیں 1۔ اللہ تعالیٰ اہل ایمان کی عبادت کا وصف بیان کرتے ہوئے سورۃ المائدہ آیت نمبر 16 میں ارشاد فرماتے ہیں ”تَتَجَافَى جُنُوبُهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا وَمِمَّا رَزَقْنَاهُمْ يُنفِقُونَ“ ان کی کروٹیں اپنے بستر سے الگ رہتی ہیں اپنے رب کو خوف اور امید کے ساتھ پکارتے ہیں اور جو کچھ ہم نے انہیں دے رکھا ہے وہ خرچ کرتے ہیں 2۔ سورۃ الاعراف آیت نمبر 56 میں اللہ سبحانہ و تعالیٰ خود تاکید کر رہے ہیں کہ اسے خوف اور طمع کی غرض سے پکارو۔ فرمان باری تعالیٰ ہے ”وَلَا تُفْسِدُوا فِي الْأَرْضِ بَعْدَ إِصْلَاحِهَا وَادْعُوهُ خَوْفًا وَطَمَعًا إِنَّ رَحْمَتَ اللَّهِ قَرِيبٌ مِّنَ النَّاسِ“ اور دنیا میں اس کے بعد کہ اس کی درستی کر دی گئی ہے، فساد مت پھیلاؤ اور تم اللہ کی عبادت کرو اس سے ڈرتے ہوئے اور امیدوار رہتے ہوئے۔ بے شک اللہ تعالیٰ کی رحمت نیک کام کرنے والوں کے نزدیک ہے۔ 3۔ سورۃ الزمر آیت نمبر 9 میں فرمایا: ”أَمِنَ بَعْثَاتَ آتَاءِ اللَّيْلِ سَاجِدًا وَقَائِمًا يَحْذَرُ الْأَوَّحَةَ وَيَزْجُو رَحْمَةً رَبِّهِ قُلْ مَنْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ إِنَّمَا يَتَذَكَّرُ أُولُو الْأَلْبَابِ“ بھلا جو شخص راتوں کے اوقات سجدے اور قیام کی حالت میں (عبادت میں) گزارتا ہو، آخرت سے ڈرتا ہو اور اپنے رب کی رحمت کی امید رکھتا ہو، (اور جو اس کے برعکس ہو برابر ہو سکتے ہیں) بتاؤ تو علم والے اور بے علم کیا برابر کے ہیں؟ یقیناً نصیحت وہی حاصل کرتے ہیں جو عقلمند ہوں۔ (اپنے رب کی طرف سے) 4۔ سورۃ الفرقان آیت نمبر 64، 65 میں مومنوں کے اوصاف بیان کرتے ہوئے اللہ تعالیٰ فرماتے ہیں: ”وَالَّذِينَ يَتَّبِعُونَ بُرْهَانَ رَبِّهِمْ أَتَقَاتُوا فَيَأْتُوا قِيَامًا وَالَّذِينَ لَا يَتَّبِعُونَ بُرْهَانَ رَبِّهِمْ أَتَقَاتُوا فَيَأْتُوا قِيَامًا“ اور جو اپنے رب کے سامنے سجدے اور قیام کرتے ہوئے راتیں گزار دیتے ہیں۔ اور جو یہ دعا کرتے ہیں کہ اے ہمارے پروردگار! ہم سے دو رخ کا عذاب پرے ہی پرے رکھ، کیونکہ اس کا عذاب حتم جانے والا ہے“ اس کے علاوہ احادیث میں بھی مذکورہ عمل کے استحباب کی دلیل ہے۔ دو دلیلیں پیش ہیں۔ 1۔ مسند احمد جلد 1 ص 416 میں حسن سند کے ساتھ حدیث بیان ہوئی ہے۔ ”عجب ربنا عز وجل من رحلین رجل ینار عن وطائره وکاف من بین ابله و حید الی صلاته فیقول ربنا ایا ملائکتی انظر و الی عبدی ینار عن فراسه ووطائره و من بین حید و ابله الی صلاته رغبت فیما عندی وشفقت ما عندی ورجل غزانی سبیل اللہ عز وجل فانہز مواظعہ ما علیہ من الفرار و مالہ فی الرجوع فرجع حتی اہربق دمر رغبت فیما عندی وشفقت ما عندی فیقول اللہ عز وجل ملائکتہ انظر و الی عبدی ینار عن رجیہ فیما عندی ورجیہ ما عندی حتی اہربق دمر“ اللہ تعالیٰ دو آدمیوں سے خوش ہوتا ہے۔ ایک وہ شخص جو رات کو نماز پڑھنے کے لیے اپنے بیوی بچوں کے درمیان سے نرم گرم بستر چھوڑ کر نماز کے لیے اٹھتا ہے۔ اس پر اللہ تعالیٰ فرماتا ہے: اے میرے فرشتو! میرے بندے کو دیکھو جو میرے پاس موجود نعمتوں کی رغبت کے لیے اور میرے عذاب سے ڈرتے ہوئے اپنے بیوی بچوں کے درمیان سے نرم گرم بستر چھوڑ کر نماز کے لیے اٹھا ہے۔ دوسرا وہ شخص جو کسی جنگ میں ہے، اس کے ساتھی شکت خوردہ ہو کر بھاگ اٹھتے ہیں، لیکن یہ شخص یہ سوچ کر کہ بھگنے کی کیا سزا ہے اور آگے بڑھنے میں کیا انعام ہے، میدان کی طرف لوٹتا ہے اور میری نعمتوں میں رغبت کرتے ہوئے اور میرے عذاب سے ڈرتے ہوئے اپنا خون بہا دیتا ہے، تو اللہ تعالیٰ خیر سے اپنے فرشتوں کو کہتا ہے کہ میرے بندے کی طرف دیکھو، وہ میرے پاس موجود نعمتوں کی رغبت کرتے ہوئے اور میرے عذاب سے ڈرتے ہوئے واپس پلٹا اور اپنا خون پیش کر دیا۔“ 2۔ غزوہ احد کے دن نبی ﷺ نے صحابہ کرام رضوان اللہ علیہم اجمعین کو خود جنت کے لالچ میں کفار سے نبرد آزما ہونے پر ان الفاظ سے ابھارا ”تو موالی جنت عرضا السموات والارض“ اس جنت کی طرف اٹھو، جس کی پسندائیاں آسمانوں زمین کے برابر ہیں۔ (صحیح مسلم: 1901) یہ دلائل بین ثبوت ہیں کہ عبادات میں خوف و طمع مستحسن فعل ہے۔

واللہ التوفیق

فتویٰ کمیٹی

محدث فتویٰ